

मौजे वाकोडी गांव व मलकापुर शहरालगतच्या
ग्रामीण भागासाठी पाणी पुरवठा योजना ता.
मलकापूर जि.बुलडाणा या योजनेच्या
अंदाजपत्रकास व आराखडयास राष्ट्रीय ग्रामीण
पेयजल कार्यक्रमांतर्गत पुनर्रचित पेरी अर्बन
योजना म्हणून प्रशासकीय मान्यता देणे.

महाराष्ट्र शासन
पाणी पुरवठा व स्वच्छता विभाग,
शासन निर्णय क्र.ग्रापापु-२०१२/प्र.क्र.९९/पापु-१३
मंत्रालय, मुंबई ४०० ०३२.
दिनांक : ३ डिसेंबर, २०१२

वाचा:-

१. शासन निर्णय क्र. ग्रापाधो-११०९/प्र.क्र. १०४(अ) पापु-०७, दि. १७/०३/२०१०.
२. शासन निर्णय क्र. ग्रापाधो-१११०/प्र.क्र. १३०(II) पापु-०७, दि. ७/०६/२०१२.
३. शासन पत्र क्र.बैठक-२०१२/सं.क्र.३४२/पापु-१३, दि.२७/०६/२०१२.
४. मुख्य कार्यकारी अधिकारी, जिल्हा परिषद, बुलडाणा यांचे पत्र क्र.बुजिप/ग्रापापुवि/तांशा/१८७९,
दि.९.१०.२०१२.

प्रस्तावना:-

मौजे वाकोडी गांव व गावालगतचा मलकापुर ग्रामीण हा भाग मलकापूर शहराला लागुनच आहे. वाकोडी गावाकरिता ४० लिटर्स दरडोई प्रमाणे योजना प्रगतीपथावर आहे. तथापी मलकापूर शहरालगतच्या गावांची व मलकापूर ग्रामीण भागाची लोकसंख्या वेगाने वाढत असल्यामुळे योजना वाढत्या लोकसंख्येचा विचार करुन योजना ७० लिटर दरडोई दराने दररोज साठी तयार करावी अशी लोकप्रतिनिधींची मागणी आहे. प्रगतीपथावरील योजनेचा पूर्ण Scope बदलत असल्यामुळे प्रगतीपथावरील योजनेतील कामांचा समावेश करुन वाढीव लोकसंख्येसाठी ७० लिटर दराने योजना पेरी अर्बन योजना म्हणून पुनर्रचित करण्यात यावी, असा निर्णय शासन स्तरावर दि.१६.०५.२०१२ रोजीच्या बैठकीत घेण्यात आला. त्यानुसार व संदर्भ क्र.२ दि.७/०६/२०१२ या शासन निर्णयातील मार्गदर्शक तत्वानुसार मौजे वाकोडी गांव व गावालगतचा मलकापुर ग्रामीण भागासाठी (ता. मलकापूर जि.बुलडाणा) या पेरी अर्बन पाणीपुरवठा योजनेचा प्रस्ताव मुख्य कार्यकारी अधिकारी,जिल्हा परिषद,बुलडाणा यांनी संदर्भीय पत्र क्र.४ अन्वये शासनास सादर केलेला आहे. त्यानुसार प्रस्तुत मौजे वाकोडी गांव व मलकापुर शहरालगतच्या मलकापूर ग्रामीण भागासाठी पाणी पुरवठा योजनेस निम्न शहरी (पेरी अर्बन) पाणी पुरवठा योजना मंजूर करण्याची बाब शासनाच्या विचाराधीन होती.

शासन निर्णय:-

१. वरील प्रस्तावनेस अनुसरुन मौजे वाकोडी गांव व मलकापुर शहरालगतच्या ग्रामीण भागासाठी पाणी पुरवठा योजनेच्या रुपये १८,०८,०२,०००/- (रुपये अठरा कोटी आठ लक्ष दोन हजार रुपये फक्त) इतक्या ढोबळ किंमतीच्या अंदाजपत्रकास व आराखडयास प्रशासकीय मान्यता देण्यात येत आहे.

२. प्रस्तुत योजनेस खालील अटी व शर्तीच्या अधिन राहून मान्यता देण्यात येत आहे.

- १) पेरी अर्बन भागात पाणीपुरवठा योजनांची अंमलबजावणी करण्यासाठी मार्गदर्शक तत्वे शासन निर्णय दि.७/०६/२०१२ नुसार निश्चित करण्यात आली आहे. त्यानुसार सदरची योजना राबविण्यात यावी.
- २) सदर योजनेस शासन निर्णय दि. १७/०३/२०१० मधील तरतुदीनुसार सक्षम प्राधिकाऱ्यांकडून

तांत्रिक मान्यता घेण्यात यावी व त्यानंतरच योजनेची कामे हाती घेण्यात यावीत. तांत्रिक मान्यतेतील अटींची पूर्तता करणे व त्यास शासनाची मान्यता घेणे बंधनकारक राहिल.

- ३) योजनेचा उद्भव नळ गंगा प्रकल्प आहे. त्यातून सद्यस्थितीत वाकोडी गावासाठी पाण्याचे आरक्षण मंजूर आहे. तथापी सदर योजना पेरी अर्बन योजना प्रस्तावीत केल्यामुळे जलसंपदा विभागाकडून वाढीव पाणी आरक्षणाची परवानगी प्राप्त झाल्याशिवाय योजनेची कामे सुरु करू नये.
 - ४) योजना पूर्ण झाल्यानंतर ठेकेदाराने योजना १ वर्ष पाणीपट्टी वसुली करून चालवून दाखवावी. तथापि चाचणी कालावधी वगळता योजना चालविण्यासाठी व देखभाल दुरुस्तीसाठी येणारा खर्च ग्रामपंचायतीकडून व योजनेतील समाविष्ट असलेल्या ग्रामस्थांकडून वसूल करावा, त्यासाठी शासनातर्फे अनुदान देण्यात येणार नाही.
 - ५) योजनेमध्ये १०० टक्के घरगुती नळजोडण्यांचा समावेश करण्यात यावा.
 - ६) योजना स्वयंनिर्भर होण्यासाठी आवश्यक ती पाणीपट्टी लावण्याची अट राहिल. योजना सक्षमपणे चालविण्याची जबाबदारी संबंधित ग्रामपंचायतीची राहिल.
 - ७) पाणी वापराच्या प्रमाणात Telescopic Rate लावण्यात यावे.
 - ८) योजनेचे Hydraulic Modeling करण्यात यावे.
 - ९) सदर योजना कोणत्याही परिस्थितीत सुधारित करण्यात येऊ नये.
 - १०) संपूर्ण गाव हागणदारी मुक्त यावे. शासनाचा अंतिम निधीचा हप्ता मुक्त करण्यापूर्वी गाव व योजनेतील समाविष्ट परिसर १००% हागणदारी मुक्त झाले असल्याबाबतची खात्री करावी.
 - ११) योजना स्वयंनिर्भर होण्यासाठी आवश्यकते नुसार कमीत कमी रुपये १,५००/- एवढी पाणी पट्टी बसविणे व त्यात वाढ करणे बंधनकारक राहिल, याबाबत जिल्हा परिषदेच्या अधिका-यांनी ग्रामसभेत ग्रामस्थांना सविस्तर माहिती स्पष्टपणे द्यावी व त्यानंतरच योजनेच्या कामास सुरुवात करावी.
 - १२) शासन निर्णय दि.७/०६/२०१२ नुसार पेरी अर्बन भागात पाणीपुरवठा योजनांची अंमलबजावणी करण्यासाठी मार्गदर्शक तत्वे निश्चित करण्यात आली आहे. सदर शासन निर्णयातील तरतुदींची तसेच सदर शासन निर्णया सोबतच्या जोडपत्र अ,ब व क मध्ये नमूद करण्यात आलेल्या बाबींची पूर्तता करण्यात यावी.
 - १३) शासन अनुदान वितरीत करण्याची व लोकसहभागाची रक्कम भरण्याची कार्यपद्धती शासन शुद्धिपत्रक दि.३१ जानेवारी, २०११ मध्ये नमूद केल्याप्रमाणे राहिल.
 - १४) योजनेतील कामे राष्ट्रीय ग्रामीण पेयजल कार्यक्रमाच्या प्रचलित धोरणानुसार टप्प्या-टप्प्याने करावी.
३. योजनेसाठी प्रचलित धोरणानुसार लोकवर्गणीची आकारणी करण्यात यावी.
४. लोकवर्गणीची रक्कम वगळता या योजनेवर होणारा खर्च राष्ट्रीय ग्रामीण पेयजल कार्यक्रमा अंतर्गत उपलब्ध होणा-या केंद्र/ राज्य किंवा जिल्हा नियोजन समितीकडून प्राप्त होणा-या निधीतून ५०: ५० टक्के याप्रमाणे करावा.
५. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक क्रमांक २०१२१२०३१०२२०६५६२८ असा आहे.

महाराष्ट्राचे राज्यपाल यांच्या आदेशानुसार व नांवाने,



(राजेंद्र कुमटगी)

कक्ष अधिकारी, महाराष्ट्र शासन

प्रत,

- १) विभागीय आयुक्त, अमरावती विभाग, अमरावती
- २) सदस्य सचिव, महाराष्ट्र जीवन प्राधिकरण, मुंबई

- ३) मुख्य अभियंता, महाराष्ट्र जीवन प्राधिकरण नागरी व ग्रामीण योजना, ठाणे
- ४) मुख्य कार्यकारी अधिकारी, जिल्हा परिषद, बुलडाणा
- ५) जिल्हाधिकारी, बुलडाणा
- ६) अधीक्षक अभियंता, महाराष्ट्र जीवन प्राधिकरण नागरी व ग्रामीण योजना मंडळ, अकोला
- ७) अधीक्षक अभियंता, मध्यवर्ती नियोजन संकल्पचित्र व सनियंत्रण कक्ष, महाराष्ट्र जीवन प्राधिकरण, ठाणे
- ८) वित्तीय सल्लागार व मुख्यलेखा अधिकारी, महाराष्ट्र जीवन प्राधिकरण, बेलापूर, नवी मुंबई
- ९) कार्यकारी अभियंता, महाराष्ट्र जीवन प्राधिकरण नागरी व ग्रामीण योजना विभाग, बुलडाणा
- १०) कार्यकारी अभियंता, ग्रामीण पाणीपुरवठा विभाग, जिल्हा परिषद, बुलडाणा
- ११) संचालक भूजल सर्वेक्षण व विकास यंत्रणा, पीएमटी बिल्डींग स्वारगेट, पुणे
- १२) उपसंचालक भूजल सर्वेक्षण व विकास यंत्रणा, अमरावती
- १३) वरिष्ठ भूवैज्ञानिक, भूजल सर्वेक्षण व विकास यंत्रणा, बुलडाणा
- १४) महालेखापाल, लेखा व अनुज्ञेयता/परीक्षण, महाराष्ट्र १, मुंबई
- १५) महालेखापाल, लेखा व अनुज्ञेयता/परीक्षण, महाराष्ट्र २, नागपूर
- १६) संचालक, लेखा व कोषागारे, मुंबई
- १७) अधिदान व लेखा अधिकारी, मुंबई
- १८) निवासी लेखा परीक्षा अधिकारी, मुंबई
- १९) मा.मंत्री (पा.पु.व स्व.), यांचे खाजगी सचिव, मंत्रालय, मुंबई
- २०) मा.राज्यमंत्री (पा.पु.व स्व.) यांचे खाजगी सचिव, मंत्रालय, मुंबई
- २१) प्रधान सचिव (पाणीपुरवठा व स्वच्छता विभाग) यांचे वरिष्ठ स्वीय सहायक
- २२) मु.अ. तथा विशेष कार्य अधिकारी (पाणीपुरवठा व स्वच्छता विभाग) यांचे स्वीय सहायक
- २३) सर्व कार्यासने व संगणक कक्ष, पाणी पुरवठा व स्वच्छता विभाग
- २४) विधानमंडळ सदस्य (सर्व)
- २५) निवड नस्ती, पापु-१३, पा.पु.व स्व. वि. मंत्रालय, मुंबई.